

# सिवनी-बालाघाट सड़क बनी 'मौत की सड़क' 23 मार्च को बरघाट में होगा आंदोलन

युवा विचार मंच ने  
प्रेस कॉन्फ्रेंस कर  
दी चेतावनी

सड़क निर्माण नहीं  
हुआ तो होगा बड़ा  
जनआंदोलन

सिवनी (स्वतंत्र मत)

सिवनी-बालाघाट मार्ग पर लगातार हो रहे सड़क हादसों से लोगों में गहरा आक्रोश है। आए दिन हो रही दुर्घटनाओं में सैकड़ों लोगों की जान जाने के बाद अब युवाओं ने इस मुद्दे को लेकर खुलकर आवाज उठाई है। गैर-राजनीतिक संगठन युवा विचार मंच ने सिवनी और बालाघाट जिले के युवाओं के साथ मिलकर सरकार और जनप्रतिनिधियों से जवाब मांगा है तथा सड़क निर्माण की मांग को लेकर आंदोलन का ऐलान किया है। शुक्रवार 20 मार्च को सिवनी के अग्रोहा लॉन, ज्यारत नाका (जबलपुर रोड) में आयोजित प्रेस कॉन्फ्रेंस में मंच के पदाधिकारियों ने पत्रकारों को बताया कि 23 मार्च को बरघाट में सिवनी-बालाघाट सड़क के निर्माण की मांग को लेकर बड़ा



आंदोलन किया जाएगा। इस आंदोलन में सिवनी और बालाघाट जिले के बड़ी संख्या में युवा और नागरिक शामिल होंगे। प्रेस वार्ता में मंच के पदाधिकारी देव पवार उर्फ बनवारी सेठ, राजेंद्र ठाकुर, अनुराग सहित बरघाट क्षेत्र, बालाघाट और सिवनी जिले के कई लोग उपस्थित रहे। उन्होंने कहा कि सिवनी-बालाघाट मार्ग अब पूरी तरह चम्यौत की सड़क बन चुका है, जहां आए दिन भीषण हादसे हो रहे हैं और निर्दोष लोगों की जान जा रही है। इसके बावजूद जिम्मेदार जनप्रतिनिधियों और प्रशासन की ओर से कोई ठोस कदम नहीं उठाया जा रहा है।

जनप्रतिनिधियों की भूमिका पर उठे

सवाल- युवा विचार मंच के पदाधिकारियों ने कहा कि इस पूरे मामले में सबसे बड़ा सवाल क्षेत्र के जनप्रतिनिधियों की भूमिका पर खड़ा हो रहा है। लगातार दुर्घटनाओं के बावजूद न तो क्षेत्र के विधायक, सांसद और न ही सत्ता व विपक्ष के नेता इस गंभीर समस्या को लेकर प्रभावी पहल करते दिखाई दे रहे हैं। इससे आम जनता में निराशा और आक्रोश लगातार बढ़ता जा रहा है।

उन्होंने कहा कि चुनाव के समय जनता से बड़े-बड़े वादे करने वाले नेता अब जमीनी समस्याओं से दूरी बनाए हुए हैं। यदि जल्द ही सिवनी-बालाघाट सड़क के निर्माण और सुधार को लेकर ठोस कदम नहीं उठाए गए, तो यह आक्रोश आने वाले समय में बड़े

जनआंदोलन का रूप ले सकता है।

सड़क निर्माण की मांग को लेकर एकजुट हो रहे युवा- मंच के पदाधिकारियों ने बताया कि सिवनी और बालाघाट जिले के युवाओं तथा आम नागरिकों के साथ मिलकर सड़क निर्माण की मांग को लेकर जनजागरण किया जा रहा है। 23 मार्च को बरघाट में होने वाला आंदोलन इसी कड़ी का पहला चरण होगा, जिसमें प्रशासन और सरकार तक जनता की आवाज पहुंचाई जाएगी।

युवा विचार मंच ने सभी नागरिकों से अपील की है कि वे इस आंदोलन में शामिल होकर सिवनी-बालाघाट सड़क के निर्माण की मांग को मजबूत बनाएं, ताकि भविष्य में होने वाली दुर्घटनाओं को रोका जा सके।



## बैनगंगा नदी किनारे जलाया जा रहा नगर से निकलने वाला कचरा

नगर परिषद के  
लापरवाह पूर्ण रवैए के  
चलते नदी के किनारे  
बना डंपिंग यार्ड

छपारा (स्वतंत्र मत)

नगर के बैनगंगा नदी तट स्थित मोक्ष धाम के पास शनिवार 21 मार्च को सुबह देखने में आया कि बड़ी मात्रा में नगर से निकलने वाले कचरे को भारी मात्रा में जलाया जा रहा है। जिससे एक बार फिर नगर परिषद छपारा की लापरवाही पूर्ण रवैया देखने में आया। ज्ञात हो कि पवित्र बैनगंगा के किनारे पूर्व के वर्षों में ग्राम पंचायत के कार्यकाल में कचरा फेंका जाता था

उस समय भी स्थानीय जागरूक नागरिकों और मीडिया कर्मीयों की पहल से वहां कचरा फेंकना बंद करवाया गया था। वहीं नगर परिषद के अस्तित्व आने के बाद जब बकायदा कचरा विनिस्तरण का स्थान सुनिश्चित है तब एक बार फिर बैनगंगा नदी के किनारे स्थान को दूषित करना कहा तक उचित है। किंतु नगर परिषद की लापरवाही पूर्ण रवैए के चलते एक बार फिर नदी किनारे वातावरण को दूषित किया जा रहा है।

बताया जाता है कि उक्त कचरा जो जलाया जा रहा है उसमें वेस्टेज प्लास्टिक पत्रा आदि को डालकर उसमें आग लगा दी गई ज्ञात हो कि नगर परिषद छपारा द्वारा एक कचरा डंपिंग यार्ड नगर से बाहर जामुन

पानी ग्राम के पास कचरा निपटान प्रणाली ईकाई को बनाया गया है परन्तु वहां पर कचरा ना पहुंचा कर नगर के ही बैनगंगा नदी पुल घाट मोक्षधाम पर ही डाल कर उसमें आग लगा दी जा रही है और नगर परिषद छपारा द्वारा ध्यान नहीं दिया जा रहा है। जिसे लेकर नगरवासियों की ओर से अपील की जा रही है कि उक्त लापरवाही पूर्ण कार्य को लेकर नगर जिला प्रशासन ठोस कार्यवाही करे ताकि साफ-सफाई को लेकर आमजन में संदेश अच्छे पहुंचे वहीं दूसरी ओर जहां पर कचरा जलाया जा रहा है वहीं पर अज्ञात व्यक्तियों की शिनाख्त नहीं होने की दशा में मिले लोगों को दफनाया जाता है उस स्थान को साफ करवाया जाना भी जरूरी है।

## चैत्र नवरात्र में ज्वाला देवी मंदिर में उमड़ा आस्था का सैलाब, 225 मनोकामना ज्योति कलश स्थापित

सिवनी (स्वतंत्र मत)

चैत्र नवरात्र महोत्सव के पावन अवसर पर ज्वाला देवी मंदिर सिवनी में श्रद्धा और भक्ति का अनुपम दृश्य देखने को मिल रहा है। सिद्धपीठ के रूप में विख्यात इस मंदिर में दूर-दूर से बड़ी संख्या में श्रद्धालु पहुंच रहे हैं, जिससे पूरा क्षेत्र भक्तिमय माहौल में डूबा हुआ है।

मां आदिशक्ति की कृपा से इस वर्ष मंदिर परिसर में 225 मनोकामना ज्योति कलश स्थापित किए गए हैं। यह परंपरा गहरी आस्था और विश्वास का प्रतीक है, जिसमें श्रद्धालु अपनी मनोकामना पूर्ण होने के बाद माँ के चरणों में ज्योति कलश स्थापित कर आभार प्रकट करते हैं। इन ज्योति कलशों की विशेषता यह है



कि इन्हें देश के विभिन्न राज्यों और शहरों के श्रद्धालुओं द्वारा स्थापित किया गया है। इनमें अरुणाचल प्रदेश, सिक्किम (तेलंगाना), राजनांदगांव (छत्तीसगढ़), हिसार (हरियाणा), मुंबई (महाराष्ट्र), नागपुर, पुणे, भीवाल, नई दिल्ली, ऊज्जैन, इंदौर, सागर, जबलपुर, मंडला, बालाघाट सहित

अष्टमी (26 मार्च) को शाम 5 बजे पूजन एवं हवन कार्यक्रम आयोजित होगा, जबकि नवमी (27 मार्च) को दोपहर 2 बजे पूजन किया जाएगा। दोपहर 3 बजे मौन आसन का आयोजन होगा, जिसमें पुजारी जी द्वारा भक्तों को मनोकामना पूर्ण

अन्य स्थान शामिल हैं। यह दर्शाता है कि माँ ज्वाला देवी के प्रति आस्था देशभर में व्यापक रूप से फैली हुई है।

नवरात्रि के दौरान मंदिर में विशेष पूजा-अर्चना, नवचंडी पाठ, हवन एवं विभिन्न धार्मिक अनुष्ठानों का आयोजन किया जा रहा है। इस अवसर पर आचार्य अजय शास्त्री द्वारा नवचंडी पाठ संपन्न कराया जा रहा है, जिसमें बड़ी संख्या में श्रद्धालु शामिल होकर पुण्य लाभ अर्जित कर रहे हैं।

अष्टमी (26 मार्च) को शाम 5 बजे पूजन एवं हवन कार्यक्रम आयोजित होगा, जबकि नवमी (27 मार्च) को दोपहर 2 बजे पूजन किया जाएगा। दोपहर 3 बजे मौन आसन का आयोजन होगा, जिसमें पुजारी जी द्वारा भक्तों को मनोकामना पूर्ण

हेतु विशेष भेंट प्रदान की जाएगी। इसके पश्चात पुजारी जी द्वारा सवा किलो जलते हुए खप्पर के साथ हवन कुंड की परिक्रमा की जाएगी, जो इस मंदिर की विशेष धार्मिक परंपरा मानी जाती है। इसी क्रम में शाम 5 बजे मंदिर परिसर से भव्य कलश विसर्जन शोभायात्रा निकाली जाएगी। इस दौरान कलश स्थापित करने वाली माताओं-बहनों को स्मृति चिह्न भेंट कर सम्मानित किया जाएगा।

सुबह से लेकर देर रात तक भक्तों की लंबी कतारें देखी जा रही हैं, जहाँ श्रद्धालु माँ ज्वाला देवी के दर्शन कर आशीर्वाद प्राप्त कर रहे हैं। सिवनी जिला सहित प्रदेश एवं अन्य राज्यों से श्रद्धालु लगातार यहां पहुंच रहे हैं। मंदिर समिति और

स्थानीय प्रशासन द्वारा श्रद्धालुओं की सुविधा के लिए समुचित व्यवस्थाएं की गई हैं, जिससे दर्शन व्यवस्था सुचारु रूप से संचालित हो रही है।

ज्वाला देवी मंदिर आज पूरे क्षेत्र में आस्था का प्रमुख केंद्र बन चुका है, जहाँ भक्त अपनी श्रद्धा और विश्वास के साथ माँ के चरणों में नतमस्तक हो रहे हैं। इस मंदिर की एक और विशेषता यह है कि यहाँ बीते 132 शनिवारों से निरंतर हर शनिवार सुंदरकांड का पाठ किया जा रहा है, जो भक्तों की अटूट श्रद्धा और भक्ति का प्रतीक बन चुका है। हर सप्ताह बड़ी संख्या में श्रद्धालु इसमें शामिल होकर आध्यात्मिक शांति का अनुभव करते हैं।

## सेवा ही सबसे बड़ा धर्म है

लखनादौन। लखनादौन स्थित श्री राम मंदिर ट्रस्ट में आज एक अत्यंत प्रेरणादायी दृश्य देखने को मिला, जब बहुआयामी प्रतिभा के धनी अन्नू पांडेय जी को स्वयं प्रसाधन (शौचालय) की सफाई करते हुए देखा गया। यह दृश्य न केवल सेवा भाव का प्रतीक था, बल्कि सच्चे धर्म की गहरी अनुभूति भी करता है। अन्नू पांडेय जी द्वारा मंदिर परिसर में स्वतंत्र रूप से एवं निशुल्क सेवाएं दी जा रही हैं। उनका यह कार्य यह दर्शाता है कि धर्म केवल पूजा-अर्चना तक सीमित नहीं है, बल्कि स्वच्छता, सेवा और समर्पण भी उसका अभिन्न अंग हैं।

# दायित्व पद के लिए नहीं, समाज के अंतिम व्यक्ति तक पहुँचने के लिए होता है : सुजीत जैन

सिवनी (स्वतंत्र मत)

भारतीय जनता पार्टी के पूर्व जिला अध्यक्ष एवं कटनी जिला संगठन प्रभारी सुजीत जैन ने बरघाट विधानसभा अंतर्गत कुरई एवं सुकतारा मंडल में आयोजित पंडित दीनदयाल उपाध्याय प्रशिक्षण महाअभियान 2026 के अंतर्गत प्रशिक्षण कार्यशाला को संबोधित किया।

उन्होंने कहा कि च्छात्र प्रथम सदैव प्रथम उसके बाद संगठन, उसके बाद परिवार और उसके बाद में स्वयं इस भावना के साथ कार्य करने वाले कार्यकर्ता ही संगठन को मजबूत बनाते हैं। प्रशिक्षण में सक्रिय सहभागिता करने वाले कार्यकर्ताओं को सम्मानित करने की भी उन्होंने बात कही। सुजीत जैन ने संगठन के



विस्तार और सुदृढ़ीकरण को कार्यपद्धति और कार्यप्रणाली से जोड़ते हुए कहा कि भाजपा की वैचारिक यात्रा जनसंघ काल से निरंतर आगे बढ़ रही है। उन्होंने कहा कि

केंद्र, प्रदेश और स्थानीय स्तर पर सरकारों होने के बावजूद संगठन की यात्रा अभी अधूरी है और कई लक्ष्य शेष हैं। उन्होंने कार्यकर्ताओं से आह्वान किया कि वे निरंतर

प्रशिक्षण लेते रहें और कार्य विस्तार को प्राथमिकता दें। उन्होंने स्पष्ट किया कि संगठन द्वारा दिया गया दायित्व केवल पद प्रदर्शन के लिए नहीं, बल्कि समाज के अंतिम व्यक्ति तक पहुँचने के लिए होता है। कार्यकर्ता का आचरण पूरे संगठन का प्रतिनिधित्व करता है, इसलिए संयम और जिम्मेदारी आवश्यक है।

उन्होंने कहा कि कार्य विस्तार के दौरान ऐसे कार्यकर्ताओं को आगे लाना चाहिए, जो समाज में प्रभावी हों और कमजोर क्षेत्रों में संगठन को मजबूती प्रदान कर सकें। चयन व्यापक दृष्टिकोण से होना चाहिए, न कि व्यक्तिगत अपेक्षाओं के आधार पर।

सुजीत जैन ने कहा कि सच्चा नेता वही है, जो कार्यकर्ताओं के दिलों में

स्थान बनाए रखे। उन्होंने आगामी समय में संगठन विस्तार, शक्ति केंद्रों के पुनर्गठन और वृद्ध स्तर को मजबूत करने पर विशेष जोर दिया।

उन्होंने महिला कार्यकर्ताओं के योगदान का उल्लेख करते हुए कहा कि विपरीत परिस्थितियों में भी उनके समर्पण ने संगठन को मजबूती दी है, जो सभी के लिए प्रेरणास्रोत है।

अंत में उन्होंने कार्यकर्ताओं से संगठन की विचारधारा, कार्यपद्धति एवं सरकार की योजनाओं की जानकारी रखने का आह्वान किया तथा नववर्ष, नवरात्रि एवं रामनवमी की शुभकामनाएं देते हुए अपना संबोधन समाप्त किया। कार्यक्रम में बड़ी संख्या में पदाधिकारी एवं कार्यकर्ता उपस्थित रहे।

## फाइनल में पहुंची प्रेस 11, सेमी फाइनल में हेल्थ 11 को हराया

सिवनी (स्वतंत्र मत)

भैरोगंज झुलेलाल कॉलोनी स्थित क्रिकेट ग्राउंड में चल रहे टूर्नामेंट में बुधवार 17 दिसंबर को सेमीफाइनल मैच प्रेस 11 एवं हेल्थ 11 के मध्य खेला गया जिसमें प्रेस 11 ने धमाकेदार जीत दर्ज करते हुए फाइनल में प्रवेश कर लिया है फाइनल मुकाबला शुक्रवार 19 दिसंबर को सुबह 7.30 बजे खेला जाएगा। प्रेस 11 के कप्तान अयोध्या विश्वकर्मा ने बताया कि बुधवार को टॉस जीतकर हेल्थ ने पहले फील्डिंग करने का निर्णय लिया। बल्लेबाजी करने उतरी प्रेस 11 टीम के ओपनर राजू विश्वकर्मा और आयान ने रिकार्ड साझेदारी करते हुए टीम का स्कोर 128 रन तक पहुंचाया जिसमें राजू ने 24 गेंद में 63 रन जिसमें पांच छक्के और 7 चौके शामिल हैं जबकि आयान ने 22 गेंद में 38 रन की शानदार पारी खेली जिसमें उन्होंने तीन छक्के और दो चौके भी लगाए, जबकि अमित ने 12 गेंद में 20 रन बनाए। बल्लेबाजी करने उतरी हेल्थ 11 की टीम सात विकेट खोकर मात्र 64 रन ही बना सकी। वही अपने ऑलराउंड प्रदर्शन के लिए राजू विश्वकर्मा को मैन ऑफ द मैच एवं बेस्ट गेंदबाज का रिताब नंदन कटर को दिया गया। गेंदबाजी में वाहिद खान नरेंद्र ठाकुर अयोध्या विश्वकर्मा एवं आसिफ खान ने बेहतरीन प्रदर्शन करते हुए प्रेस 11 को फाइनल में पहुंचाया। संजय अग्रवाल अजय मसब में बेहतरीन फील्डिंग की। इस मैच में टूर्नामेंट की रिकार्ड 98 रनों की ओपनर साझेदारी प्रेस 11 द्वारा की गई।



## राजस्थानी महिला मंडल के द्वारा मनाया गणगौर उत्सव

सिवनी (स्वतंत्र मत)

राजस्थानी सवायत सहायता महिला मंडल के तत्व धान में दिनांक 14 मार्च दिन शनिवार को अग्रोहा भवन में राजस्थानी महिला मंडल के द्वारा गणगौर उत्सव में ब्यावली साल की बहू बेटियों के द्वारा नृत्य का आयोजन करवाया गया था जिसमें गणगौर की गोरांनी सा राधिका की सखियां गणगौर की मस्तानी लड़कियां व मेधा की गणगौर के द्वारा इन चारों रूप के बीच प्रतियोगिता करवाई गई जिसमें चारों रूप की बहू बेटियों का

सम्मान कर चुनरी उड़ाई गई वह राजस्थानी महिला मंडल के द्वारा नृत्य की बहुत ही शानदार प्रस्तुति दी गई इस वर्ष 21 मार्च दोपहर 3:00 बजे गणगौर विसर्जन का जुलूस निकाला जाएगा जिसमें सभी समाज के सदस्यों से निवेदन है कि दोपहर 3:00 बजे दुर्गा चौक दुर्गा मंदिर से नगर पालिका चौक होते हुए मठ मंदिर गणगौर का जुलूस निकाला जाएगा जिसमें बहू बेटियों द्वारा सजाकर लाई गई गणगौर को प्रथम द्वितीय तृतीय व सात्वता पुरस्कार दिया जाएगा।

## मड़ई टोल प्लाजा पर टोल कर्मचारियों से मारपीट

सिवनी। जिले के लखनादौन थाना क्षेत्र अंतर्गत राष्ट्रीय राजमार्ग-44 पर स्थित मड़ई टोल प्लाजा पर शुक्रवार, 20 मार्च को उस समय अफरा-तफरी मच गई जब तीन वाहनों में सवार दबंगों ने टोल कर्मचारियों पर जानलेवा हमला कर दिया। घटना सुबह लगभग 9-10 बजे की बताई जा रही है, जबकि इसका सीसीटीवी फुटेज देर रात सामने आया।

प्राप्त जानकारी के अनुसार, वाहन क्रमांक पीबी 01 एफ 8387 (टेम्पो ट्रेवलर), पीबी 09 एआर 4181 और पीबी 09 एपी 5266 में सवार लोग बिना टोल चुकाए जबरन बूम बैरियर तोड़कर निकलने का प्रयास कर रहे थे। टोल कर्मचारियों द्वारा रोकने पर आरोपियों ने पहले गाली-गलौज की और देखते ही देखते मामला हिंसक हो गया। टोल कर्मचारियों के अनुसार, हमलावरों ने शिफ्ट इंचार्ज मुनेश सिंह बघेल पर तलवार की मूठ, बेसबॉल डंडों और सूंसे-लातों से ताबड़तोड़ हमला कर दिया। इस हमले में मुनेश सिंह गंभीर रूप से घायल हो गए। घटना के दौरान टोल प्लाजा पर मौजूद अन्य कर्मचारी दहशत में आ गए और मौके पर अफरा-तफरी का माहौल बन गया। हमलावर जाते-जाते शिफ्ट इंचार्ज का मोबाइल फोन भी छीनकर सिवनी की ओर फरार हो गए। पूरी घटना टोल प्लाजा पर लगे सीसीटीवी कैमरों में कैद हो गई है, जिसके आधार पर आरोपियों की पहचान की जा रही है। मड़ई टोल प्लाजा के मैनेजर अमित कुमार गुप्ता ने लखनादौन थाना पहुंचकर लिखित शिकायत दर्ज कराई है और आरोपियों के खिलाफ सख्त कानूनी कार्रवाई की मांग की है। उन्होंने बताया कि इस तरह की घटना से कर्मचारियों में भय का माहौल है और सुरक्षा व्यवस्था मजबूत किए जाने की आवश्यकता है।

# एसडीएम के आबश्वासन के साथ पार्षदों ने अनशन समाप्त किया

केवलारी (स्वतंत्र मत)

नगर परिषद के 15 वार्ड के 8 पार्षद एकजुट होकर के नगर परिषद में हुए भ्रष्टाचार को लेकर दिनांक 19 मार्च 2026 से अनिश्चितकालीन क्रमिक अनशन पर चांदनी चौक मे बैठे हुये थे। अनशन मे बैठने वाले पार्षदो मे स्वराज सिंह बघेल, राममिलन कुर्वेती, श्रीमति राजकुमारी राजेश उदके, श्रीमति अनुसुइया सुरेंद्र साहू, नीरज रानू ठाकुर, श्रीमति साधना दारासिंह जंघेला, श्रीमति देवकी सेवकराम साहू, श्रीमति मिथलेस नीरू तेकाम सिरौली थे। अध्यक्ष, टेकेदार और कर्मचारियों की मिली भगत से नगर परिषद मे शासकीय राशि का दुरुपयोग कर भारी अनिमितयता एवं भ्रष्टाचार किये गये हे जिसकी लिखित शिकायत फरवरी मे केलेक्टर श्रीमति शीतला पटले सिवनी को पार्षदो ने दिया हुआ था, शिकायत की जांच के लिये गठित कमेटी के द्वारा विचाराधीन फाईलो को जब्त कर जांच के लिये जांच कमेटी ने सिवनी ले जाया लिया हे लगाये गये भ्रष्टाचार के



गंभीर आरोपो को दबाया ना जाये, उचित जांच हो इसके लिए अनशन मे बेटे पार्षदों से चर्चा के लिये आज चांदनी चौक अनशन स्थल पर पहुंचे महेश अग्रवाल एसडीएम ने स्वराज सिंह बघेल पार्षद की पुरी बात सुनकर एवं साक्ष्यों का अवलोकन कर पूर्ण जांच का आबश्वासन दिया ओर अनशनत पार्षदों को जुस पिलाकर अनशन तुडवाया। इस मौके पर दीक्षा बासनिक तहसीलदार उगली एवं नगर परिषद

के कर्मचारी, पुलिस प्रशासन के कर्मचारी श्रीमति दुलारी बाई कुमरे जिला पंचायत सदस्य, सुभाष बघेल ब्लॉक अध्यक्ष कांफ्रिस ,जोगीलाल सरयाम, रमाशंकर महोबिया, रफीक खान,रामनरेश दुबे,राजू मेहरा, स्वप्निल उपाध्याय, सियाराम ठाकुर,बसंत यादव ,संस्कार तिवारी पत्रकार गण, बब्बू ठाकुर, गजेंद्र सिंह बघेल सहित अन्य नागरिक उपास्थिथ थे।